

अरुण कंचन डायरेक्टर बनाए गए, बीआरपीएल व बीवाईपीएल को मिले नए सीईओ

नई दिल्ली, 15 अक्टूबर, 2009। बीएसईएस के कुछ सीनियर अधिकारियों को प्रोन्नति देकर नई जिम्मेदारियां दी गई हैं। बीएसईएस के सीईओ अरुण कंचन को प्रमोट कर, डायरेक्टर बना दिया गया है। साथ ही, अब श्री रमेश नारायणन बीवाईपीएल के सीईओ होंगे, जबकि श्री गोपाल सक्सेना बीआरपीएल के सीईओ का कार्यभार संभालेंगे। इन नियुक्तियों को तत्काल प्रभाव से लागू कर दिया गया है।

बीएसईएस के चेयरमैन श्री ललित जालान ने कहा— श्री सक्सेना और श्री नारायणन को सीईओ बनाया जाना इस बात को दर्शाता है कि कंपनी की पॉलिसी है, अपने यहां के इनहाउस टैलेंट को बढ़ावा देना और साथ ही उपलब्धियों के लिए उन्हें पुरस्कृत करना।

श्री जालान ने दोनों कंपनियों में श्री कंचन के योगदान के लिए उनकी तारीफ की। 2005 में उन्हें बीवाईपीएल का सीईओ बनाया गया था और अप्रैल, 2008 से वह बीआरपीएल के सीईओ का अतिरिक्त प्रभार भी संभाल रहे थे। श्री जालान ने कहा कि इस दरम्यान उपलब्धियां शानदार रही हैं।

बीआरपीएल व बीवाईपीएल की उपलब्धियों की चर्चा करते हुए श्री जालान ने कहा — बीआरपीएल में एटीएंडसी लॉस 51.5 प्रतिशत से घटकर 20.9 प्रतिशत पर आ चुका है, जबकि बीवाईपीएल में 63.1 प्रतिशत से कम होकर 24.4 प्रतिशत पर आ गया है। बीएसईएस द्वारा एटीएंडसी लॉस कम किए जाने से दिल्ली सरकार को 8320 करोड़ रुपये की बचत हुई है।

दिल्ली में बिजली वितरण के निजीकरण प्रक्रिया में दिल्ली सरकार को 20 हजार करोड़ रुपये बचे हैं। श्री जालान ने कहा कि 2002 से लेकर अब तक बीएसईएस ने दिल्ली सरकार को 13, 729 करोड़ रुपये की बचत की है। इस बचत में 3790 रुपये का कैपिटल एक्सपेंडिचर शामिल है, 8320 करोड़ रुपये एटीएंडसी लॉस में कमी से बचे हैं, डीपीसीएल का 864 करोड़ रुपये के लोन का भुगतान किया गया है और एमसीडी के ई-टैक्स के रूप में भी 755 करोड़ रुपये का भुगतान किया गया है।

दिल्ली में बिजली वितरण सुधार व्यवस्था की सफलता का अंदाजा इसी बात से लगाया जा सकता है कि दिल्ली में बिजली की दरें दुनिया में सबसे कम बिजली दरों में शामिल हैं। उल्लेखनीय है कि इस दरम्यान बिजली की खरीद पर होने वाली लागत 90 प्रतिशत बढ़ गई है, जबकि 2002 से अब तक घरेलू उपभोक्ताओं के बिजली की कीमतों में सिर्फ 26 प्रतिशत की बढ़ोतरी हुई है।

श्री जालान ने कहा कि हमारा प्रयास है, चौबीस घंटे और सातों दिन निर्बाध और गुणवत्तायुक्त बिजली आपूर्ति सुनिश्चित कराना। साथ ही, कस्टमर केयर के क्षेत्र में भी हम एक नई इबारत लिखने जा रहे हैं। नया बदलाव, हमारे 25 लाख उपभोक्ताओं को बेहतर सेवाएं देने में सहायक होगा।

बीवाईपीएल सीईओ : श्री रमेश नारायणन (49) ने 2002 में बीएसईएस जॉइन किया था और उन्होंने कई महत्वपूर्ण जिम्मेदारियों को संभाला है। कंपनी के सीनियर वाइस प्रेजिडेंट के तौर पर वह अतिमहत्वपूर्ण पावर मैनेजमेंट ग्रुप और ऑपरेशंस एंड मेटेनेंस विभागों को संभाल चुके हैं। वह दिल्ली कॉलेज ऑफ इंजीनियरिंग, व दिल्ली युनिवर्सिटी के एल्युमनाई हैं, जहां से उन्होंने एमबीए की डिग्री ली। श्री नारायणन के पास भी 31 वर्षों का विशाल अनुभव है। उन्होंने एनटीपीसी, पावर फाइनेंस कॉरपोरेशन, थापर और इलेक्ट्रिसाइट डे फांस में भी महत्वपूर्ण पदों पर काम कर चुके हैं।

बीआरपीएल सीईओ: श्री गोपाल सक्सेना (59) ने दो साल पहले बीएसईएस जॉइन किया था और, 2007 से बीवाईपीएल के चीफ ऑपरेटिंग ऑफिसर (सीओओ) के रूप में कार्य कर रहे थे। वह आईआईटी कानपुर और एडमिनिस्ट्रेटिव स्टाफ कॉलेज ऑफ इंडिया के एल्युमनाई रहे हैं और, उनके पास कोर व इन्फ्रास्ट्रक्चर इंडस्ट्रीज में कार्य करने का 35 से भी अधिक वर्षों का अनुभव है। वह एसीसी- बैंकॉक, डीसीएम और एस्सार में भी वरिष्ठ पदों पर कार्य कर चुके हैं।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।